

نجی نیوز چینل کے دفتر کے باہر نامعلوم دہشت گردوں کی شدید فائرنگ اور سٹلاٹ وین پر حملہ کر کے اسے شدید نقصان

پہنچانے پر جناب الطاف حسین کی مذمت

لندن۔۔۔ 20 مارچ 2012ء

متحدہ قومی موومنٹ کے قائد جناب الطاف حسین نے نجی ٹی وی چینل کے دفتر کے باہر نامعلوم دہشت گردوں کی شدید فائرنگ اور نجی ٹی وی چینل کی سٹلاٹ وین پر حملہ کر کے اسے شدید نقصان پہنچانے کی شدید الفاظ میں مذمت کی ہے۔ الطاف حسین نے کہا کہ جو غنڈہ اور دہشت گرد عناصر ان کاروائیوں میں ملوث ہیں وہ آمرانہ ذہنیت اور آزادی صحافت کے بدترین دشمن ہیں۔ انہوں نے وفاقی وزیر داخلہ رحمان ملک کو مخاطب کرتے ہوئے کہا کہ یہ کتنے افسوس کی بات ہے کہ آپ جب کراچی میں امن و امان کی بحالی کیلئے یہاں موجود ہیں اور بھتہ مافیہ اور پرچی مافیا کے خلاف کارروائی کرنے کے اعلانات کر رہے ہیں تو آپ کی موجودگی میں یہ کونسے دہشت گرد عناصر ہیں جنہوں نے نجی ٹی وی چینل کے دفتر کے باہر شدید فائرنگ کی اور نجی ٹی وی چینل کی سٹلاٹ وین کو شدید نقصان پہنچایا۔ جناب الطاف حسین نے وفاقی وزیر داخلہ رحمان ملک، وزیر اعلیٰ سندھ سے قائم علی شاہ، گورنر سندھ ڈاکٹر عشرت العباد، وزیر داخلہ سندھ منظور سمان، آئی جی سندھ مشتاق شاہ اور ڈی جی رینجرز سے پر زور مطالبہ کیا ہے کہ جو بھی دہشت گرد عناصر نجی نیوز چینل کے دفتر پر حملہ کرنے میں ملوث ہیں خواہ ان کا تعلق کسی بھی سیاسی یا مذہبی جماعت سے کیوں نہ ہو انہیں فی الفور گرفتار کیا جائے اور اس جماعت کے اوپر صوبہ سندھ میں سیاست کرنے پر پابندی لگائی جائے۔ الطاف حسین نے مطالبہ کیا کہ حکومت سندھ کے اعلیٰ عہدوں پر فائز ذمہ داران فی الفور تمام کیبل آپریٹرز کے دفاتر پر پولس اور رینجرز کی نفری کو تعینات کر کے ان کی حفاظت کو یقینی بنایا جائے جہاں دہشت گرد مسلح ہو کر کیبل آپریٹرز دھمکیاں دے رہے ہیں اور یہ دہشت گرد کیبل کی تاروں کو جگہ جگہ سے کاٹ رہے ہیں ان کے لئے کیبل آپریٹرز کے عملے تحفظ فراہم کرنا حکومت کی اولین ذمہ داری ہے۔ آخر میں الطاف حسین نے نجی ٹی وی چینل کے دفتر میں موجود افراد سے دلی ہمدردی کا اظہار، اور چینل کے عملہ کو اپنے ہر ممکن اور غیر مشروط حمایت کا یقین دلایا ہے۔

جیو نیوز پر حملہ اور کیبل نیٹ ورک کے تاروں کی مرمت کرنے والے عملہ کو تشدد کا نشانہ بنانا کھلی دہشت گردی اور آزادی صحافت پر کھلا حملہ ہے، رابطہ کمیٹی

اے این پی کے رہنماؤں کے اعتراف ثابت ہو گیا ہے کہ وہ باچا خان کی عدم تشدد کی پالیسی کا راستہ ترک کر چکی ہے

جیو نیوز کے دفتر کے باہر دہشت گردی اور کیبل آپریٹرز کو ہراساں کرنے کے واقعات کا نوٹس لیا جائے اور اس میں ملوث

اے این پی کے جرائم پیشہ دہشت گردوں کے خلاف سخت کارروائی کی جائے

کراچی۔۔۔ 20 مارچ 2012ء

متحدہ قومی موومنٹ کی رابطہ کمیٹی نے جیو نیوز کے دفتر کے باہر عوامی نیشنل پارٹی کے مسلح دہشت گردوں کی فائرنگ، جیو نیوز کی سٹلاٹ وین پر حملہ اور شہر کے مختلف علاقوں میں کیبل نیٹ ورک کی تاروں کاٹنے کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ جیو نیوز پر حملہ اور کیبل نیٹ ورک کے تاروں کی مرمت کرنے والے عملہ کو تشدد کا نشانہ بنانا کھلی دہشت گردی اور آزادی صحافت پر کھلا حملہ ہے۔ رابطہ کمیٹی نے کہا کہ اے این پی کے رہنماؤں نے اپنے بیانات میں یہ اعتراف کر لیا ہے کہ جیو نیوز کے دفتر کے باہر اور شہر بھر میں دہشت گردی کرنے والے اے این پی کے کارکنان ہیں جو اس بات کا کھلا ثبوت ہے کہ اے این پی باچا خان کی عدم تشدد کی پالیسی کا راستہ ترک کر چکی ہے۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ جیو نیوز کے دفتر کے باہر دہشت گردی اور شہر بھر میں کیبل آپریٹرز کو ہراساں کرنے کے واقعات کا نوٹس لیا جائے اور اے این پی کے جرائم پیشہ عناصر کے خلاف سخت ترین کارروائی کی جائے۔

انصار برنی ویلفیئر ٹرسٹ کے دفتر کے باہر نامعلوم افراد کی فائرنگ کا سختی سے نوٹس لیا جائے، رابطہ کمیٹی

کراچی۔۔۔ 20 مارچ 2012ء

متحدہ قومی موومنٹ کی رابطہ کمیٹی نے انصار برنی ویلفیئر ٹرسٹ کے دفتر کے باہر نامعلوم افراد کی اندھا دھند فائرنگ کی سخت ترین الفاظ میں مذمت کی ہے اور اسے کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ گزشتہ روز بھی مسلح دہشت گردوں کی جانب سے ایک نجی ٹی وی چینل کے باہر فائرنگ، سٹلاٹ وین پر حملہ اور کیبل کے تار کاٹ دیئے گئے اور آج انصار برنی ویلفیئر ٹرسٹ کے دفتر کے باہر مسلح افراد کی فائرنگ پر امن شہریوں کیلئے لمحہ فکریہ ہے۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ انصار برنی ویلفیئر ٹرسٹ کے دفتر کے باہر نامعلوم افراد کی فائرنگ کا سختی سے نوٹس لیا جائے اور فائرنگ کے واقعات میں ملوث عناصر کو گرفتار کر کے سخت ترین سزا دی جائے۔

رضاء ہارون اور فیصل سبزواری کا جیونیوز اور جنگ کے دفاتر کا دورہ

عہدیداران و عملے سے اظہارِ بھکتی، اے این پی کے مسلح دہشت گردوں کی فائرنگ، سیٹلائٹ وین پر حملے کی پرزور مذمت

کراچی۔۔۔20 مارچ، 2012ء

ایم کیو ایم کی رابطہ کمیٹی کے رکن رضا ہارون اور حق پرست صوبائی وزیر فیصل سبزواری نے جیونیوز اور جنگ کے دفاتر کا دورہ کیا اور عہدیداران و عملے سے مسلح دہشت گردوں کے حملے اور کھلی غنڈہ گردی کے خلاف بھکتی کا اظہار کیا۔ ملاقات میں ایم کیو ایم کے وفد نے جیونیوز کے دفتر کے باہر اے این پی کے مسلح دہشت گردوں کی فائرنگ، سیٹلائٹ وین پر حملے اور شہر کے مختلف علاقوں میں کیبل نیٹ ورک کی تاروں کاٹنے کے واقعات کی سخت ترین الفاظ میں مذمت کی اور ان واقعات کو بزدلانہ کارروائی قرار دیتے ہوئے آزادی صحافت پر قدغن لگانے کی عملی کوشش قرار دیا۔ انہوں نے کہا کہ اے این پی کے کارکنان نے جیونیوز پر جس طرح دہشت گردی کی ہے اس نے آزادی صحافت کی دھجیاں بکھیر دی ہیں جس سے اے این پی کا اصل چہرہ بے نقاب ہو چکا ہے۔ ملاقات میں رضا ہارون اور فیصل سبزواری نے حکومت سے مطالبہ کیا کہ جیونیوز کے دفتر پر حملے، فائرنگ اور کیبل نیٹ ورک کی تاروں کاٹنے کا سنجیدگی سے نوٹس لیا جائے اور اس میں ملوث مسلح دہشت گردوں کو فی الفور گرفتار کر کے آزادی صحافت کو تحفظ فراہم کیا جائے۔

ایم کیو ایم کی 28 سالہ جدوجہد نے پاکستان میں قربانیوں اور کامیابیوں کی ایک نئی تاریخ رقم کی ہے، ایم کیو ایم امریکہ

ایم کیو ایم کا 28 واں یوم تاسیس امریکہ میں پورے جوش و خروش اور اہتمام کے ساتھ منایا گیا

واشنگٹن ڈی سی۔۔۔20 مارچ، 2012ء

ایم کیو ایم امریکہ کے سینٹرل آرگنائزر رجنید فیضی، جوائنٹ سینٹرل آرگنائزر زارشد حسین اور ندیم صدیقی سمیت اراکین سینٹرل آرگنائزنگ کمیٹی نے ایم کیو ایم کے 28 ویں یوم تاسیس پر ایم کیو ایم کے قائد جناب الطاف حسین اور پاکستان سمیت دنیا بھر میں ایم کیو ایم کے کارکنان، ہمدردوں اور حق پرست عوام کو دل کی گہرائیوں سے مبارکباد پیش کی ہے۔ اپنے ایک مشترکہ بیان میں انہوں نے کہا کہ ایم کیو ایم کی 28 سالہ جدوجہد، لازوال قربانیوں اور بے مثال کامیابیوں نے ثابت کر دیا ہے کہ پاکستان میں صرف ایم کیو ایم ہی عوام کی خوشحالی، ترقی اور روشن مستقبل کی ضمانت ہے۔ انہوں نے کہا کہ پچھلے 28 سالوں میں تمام تر لالچ، دباؤ، ریاستی جبر اور ظلم و ستم کے باوجود ایم کیو ایم کی پر عزم قیادت اور اس کے حوصلہ مند کارکنان پاکستان میں عوامی انقلاب کے لئے اپنی تاریخی جدوجہد کو جاری رکھے ہوئے ہیں۔ انہوں نے مزید کہا کہ ایم کیو ایم جیسی غریب اور متوسط طبقے کی نمائندہ جماعت کو فنی پروپیگنڈوں، سازشوں اور الزامات کا نشانہ بنایا گیا جس کی مثال پاکستان کی سیاسی تاریخ میں نہیں ملتی لیکن آج ان ہی سازشوں کے مرکزی کردار منظر عام پر آ کر ایم کیو ایم کے خلاف کی جانے والی نہ صرف سازشوں کا اعتراف کر رہی ہیں بلکہ ایم کیو ایم کی بے گناہی بھی تسلیم کر رہی ہیں۔ ایم کیو ایم کا 28 واں یوم تاسیس امریکہ میں بھی پورے جوش و خروش کے ساتھ منایا گیا اور امریکہ کے سولہ سے زائد شہروں میں یوم تاسیس کے اجتماعات منعقد ہوئے۔ مرکزی اجتماعات واشنگٹن ڈی سی، نیویارک، ہیوسٹن، لاس اینجلس، ہالی وڈ اور شکاگو میں منعقد ہوئے۔ یوم تاسیس کے ان اجتماعات میں ایم کیو ایم نارٹھ امریکہ کے نگران اعلیٰ ڈاکٹر خالد مقبول صدیقی، نگران عباد رحمان، ایم کیو ایم کے مرکزی ذمہ داران سمیت کارکنان، ہمدردوں اور پاکستانی کمیونٹی سے تعلق رکھنے والے افراد بہت بڑی تعداد میں شریک ہوئے۔ یوم تاسیس کے اجتماعات میں شرکاء نے تحریک کے شہداء کو زبردست خراج تحسین پیش کیا اور اس عزم کا اظہار کیا کہ وہ قائد تحریک جناب الطاف حسین کے فکر و فلسفے پر کاربند رہتے ہوئے ایم کیو ایم کے نظریات کو پھیلاتے رہیں گے۔ آخر میں شہداء کے درجات کی بلندی اور قائد تحریک جناب الطاف حسین کی صحت و تندرستی کے لئے خصوصی دعائیں کی گئیں۔

ایم کیو ایم کے کارکنان کے انتقال پر جناب الطاف حسین کا اظہارِ افسوس

لندن۔۔۔20 مارچ، 2012ء

متحدہ قومی موومنٹ کے قائد جناب الطاف حسین نے ایم کیو ایم نارٹھ کراچی سیکٹر یونٹ A-136 کے کارکن افروز عالم اور ایم کیو ایم گھوٹکی زون یونٹ B-3 کے کارکن تاج محمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔۔۔20 مارچ، 2012ء

متحدہ قومی موومنٹ کی رابطہ کمیٹی نے ایم کیو ایم نارتھ کراچی سیکٹر یونٹ A-136 کے کارکنان، گھونگی زون یونٹ B-3 کے کارکنان تاج محمد، حق پرست رکن سندھ اسمبلی شعیب ابراہیم کے والد محمد ابراہیم، کراچی مضافاتی آرگنائزنگ کمیٹی اولڈ میٹریکس یونٹ کنڈائی گوٹھ کے کارکن محمد پرویز کی والدہ محترمہ زبیدہ، لیاقت آباد سیکٹر یونٹ 160 ایلڈرز ونگ کے کارکن خورشید کی والدہ محترمہ امتیازی بیگم، لیاقت آباد سیکٹر یونٹ 161 ایلڈرز ونگ کے یونٹ انچارج انور شہزاد کی ہمیشیرہ یا سمین احمد، محمود آباد سیکٹر یونٹ 2 کی کمیٹی کے رکن جاوید اقبال کے بڑے بھائی رانا محمد رمضان، نارتھ ناظم آباد سیکٹر یونٹ 175 کے کارکن عبدالحق کے والدہ محترمہ تمیزن بیگم اور کراچی مضافاتی آرگنائزنگ کمیٹی ابراہیم حیدری سیکٹر کے انچارج شا کر فاروقی کی خالہ محترمہ عزیزن کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

اسلامی جمعیت طلبہ کی اعلیٰ قیادت کسی بھی طرح کے اخباری بیانات دینے سے قبل اخبارات و حقائق کا مطالعہ کریں، ترجمان اے پی ایم ایس او

اسلامی جمعیت طلبہ کے غنڈہ عناصر جھوٹے و بے بنیاد الزامات لگا کر دراصل اپنی تشدد آمیز کارروائیوں پر پردہ ڈالنے کی کوشش کر رہے ہیں

حکومت اور دیگر تمام متعلقہ حکام سے سیفنی کالج سمیت دیگر تعلیمی اداروں میں پر تشدد واقعات کے پیچھے پوشیدہ اصل حقائق کی چھان بین کا مطالبہ

کراچی:۔۔۔۔۔20 مارچ، 2012ء

آل پاکستان متحدہ اسٹوڈنٹس آرگنائزیشن کے ترجمان نے نام نہاد مذہبی جماعت کی بغل بچہ تنظیم اسلامی جمعیت طلبہ کی جانب سے گزشتہ روز سیفنی کالج کے واقعے میں اے پی ایم ایس او کے کارکنان کے ملوث ہونے کے الزامات کی سخت الفاظ میں مذمت کرتے ہوئے اسلامی جمعیت طلبہ کی اعلیٰ قیادت کو مشورہ دیا ہے کہ وہ کسی بھی طرح کے اخباری بیانات دینے سے قبل اخبارات و حقائق کا مطالعہ کریں۔ ایک بیان میں اراکین مرکزی کا بیٹنا کہنا تھا کہ اسلامی جمعیت طلبہ کے غنڈہ عناصر اس طرح کے جھوٹے و بے بنیاد الزامات لگا کر دراصل اپنی تشدد آمیز کارروائیوں پر پردہ ڈالنے کی کوشش کر رہے ہیں۔ انھوں نے کہا کہ اس سے قبل بھی رواں ماہ اسلامی جمعیت طلبہ کے غنڈہ عناصر کی جانب سے تعلیمی اداروں میں دہشت گردی کے واقعات سامنے آچکے ہیں جو کہ ریکارڈ پر موجود ہیں جبکہ آج بھی شپ اونرز کالج میں اسلامی جمعیت طلبہ کے غنڈوں نے تعلیمی ادارے کا تقدس پامال کیا۔ اراکین مرکزی کا بیٹنا نے کہا کہ اسلامی جمعیت طلبہ کے غنڈہ عناصر کو شہر بھر کے تعلیمی اداروں میں پرامن تعلیمی ماحول کسی صورت برداشت نہیں ہو رہا ہے جبکہ وہ اے پی ایم ایس او کی بڑھتی ہوئی مقبولیت سے بھی خوفزدہ ہیں اور اسی لیے وہ اے پی ایم ایس او پر ایسے من گھڑت اور بے بنیاد الزامات لگا کر سستی شہرت حاصل کرنا چاہتے ہیں۔ اراکین مرکزی کا بیٹنا نے حکومت اور دیگر تمام متعلقہ حکام سے مطالبہ کیا ہے کہ وہ سیفنی کالج سمیت دیگر تعلیمی اداروں میں پر تشدد واقعات کے پیچھے پوشیدہ اصل حقائق کی چھان بین کریں اور ملوث افراد کے خلاف سخت سے سخت کارروائی عمل میں لائیں۔ دریں اثناء اے پی ایم ایس او کی مرکزی کا بیٹنا نے اسلامی جمعیت طلبہ کی اعلیٰ قیادت کو مشورہ دیا ہے کہ وہ نام نہاد الزامات کی اچھی سیاست سے گریز کریں اور حقیقی معنوں میں پاکستان کے طلبہ و طالبات کی خدمت کرنے کا عملی مظاہرہ کریں۔

اے پی ایم ایس او شعبہ طالبات کے تحت بی ایڈ کالج میں گل کراچی مقابلہ حسن نعت ﷺ کا انعقاد

کراچی:۔۔۔۔۔20 مارچ، 2012ء

آل پاکستان متحدہ اسٹوڈنٹس آرگنائزیشن شعبہ طالبات کے تحت گورنمنٹ کالج آف ایجوکیشن میں ہفتہ طالبات کے دوسرے روز گل کراچی مقابلہ حسن نعت ﷺ کا انعقاد کیا گیا۔ جس میں حق پرست رکن سندھ اسمبلی سید منظر امام نے بطور مہمان خصوصی جبکہ اے پی ایم ایس او کی وائس چیئر پرسن اسرٰی طفیل، جوائنٹ سیکریٹری انا خان، شعبہ طالبات کی ذمہ داران و کارکنان سمیت شہر کے مختلف کالجوں کے طلبہ و طالبات اور اساتذہ کرام نے بڑی تعداد میں شرکت کی۔ مقابلہ حسن نعت ﷺ میں جامعہ این ای ڈی کے احمد خان اظہر، جامعہ کراچی کی سیدہ ابیہ زہرا اور جامعہ کراچی کے ہی وقاص خان نے بالترتیب اول، دوم اور سوم پوزیشن حاصل کی۔ مقابلہ حسن نعت کی تقریب سے خطاب کرتے ہوئے سید منظر امام کا کہنا تھا کہ اے پی ایم ایس او اپنی ہم نصابی سرگرمیوں کی بدولت پورے ملک کے طلبہ و طالبات میں ایک نمایاں و منفرد مقام رکھتی ہے جو بلاشبہ قائد تحریک کی جدوجہد کا ثمر ہے جبکہ مقابلہ حسن نعت ﷺ کے کامیاب انعقاد پر شعبہ طالبات کی ذمہ داران اور کارکنان کی کاوشیں لائق تحسین ہیں۔ مقابلہ حسن نعت ﷺ میں مصنفین کے فرائض ملک کی نامور نعت خواں عظمیٰ زیدی اور علامہ سید باقر زیدی نے انجام دیئے۔ بعد ازاں محفل کے اختتام پر مہمان خصوصی نے جیتنے والے طلبہ میں شیلڈز اور اعزازی اسناد تقسیم کیں۔

پشاور کوہاٹ روڈ پر پولیس وین پر بم دھماکہ کھلی دہشت گردی ہے، رابطہ کمیٹی

واقعہ میں پولیس اہلکاروں کے جاں بحق اور زخمی ہونے پر اظہارِ افسوس

کراچی:۔۔۔20 مارچ، 2012ء

متحدہ قومی موومنٹ کی رابطہ کمیٹی نے پشاور کوہاٹ روڈ پر پولیس وین پر بم دھماکہ کی سخت ترین الفاظ میں مذمت کی ہے اور اس کے نتیجے میں پولیس اہلکاروں کے جاں بحق اور زخمی ہونے پر گہرے دکھ اور افسوس کا اظہار کرتے ہوئے اس واقعہ کو کھلی دہشت گردی قرار دیا ہے۔ ایک بیان میں رابطہ کمیٹی نے صدر پاکستان آصف علی زرداری، وزیر اعظم پاکستان یوسف رضا گیلانی اور وزیر داخلہ رحمن ملک سے مطالبہ کیا ہے کہ پشاور کوہاٹ روڈ پر پولیس وین پر بم دھماکہ کا نوٹس لیا جائے اور اس واقعہ میں ملوث ذمہ داران کو گرفتار کر کے عبرتناک سزا دی جائے۔

عوام و کارکنان امجد صابری کی جلد و مکمل صحتیابی کیلئے خصوصی دعائیں کریں، جناب الطاف حسین کی اپیل

لندن:۔۔۔20 مارچ، 2012ء

متحدہ قومی موومنٹ کے قائد جناب الطاف حسین نے ملک کے معروف قوال امجد صابری کی علالت پر گہری تشویش کا اظہار کیا ہے اور ان کی صحتیابی کیلئے دعا کی ہے۔ ایک بیان میں جناب الطاف حسین نے ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ امجد صابری کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں

حیدرآباد میں ایم کیو ایم کے شاندار جلسہ کی کامیابی اس بات کا واضح ثبوت ہے کہ سندھ کی عوام قائد تحریک کی قیادت میں متحد و منظم ہیں، سہیل یوسف سندھ میں بہت جلد قائد تحریک جناب الطاف حسین کی کاوشوں کی بدولت لسانیت اور ایسے فروغ دینے والوں کا خاتمہ ہوگا، سید طیب حسین

قائد تحریک جناب الطاف حسین کی ہدایت پر متحدہ کے ذمہ داران نے حیدرآباد میں ہونے والے

جلسہ عام کی فقید المثال کامیابی پر حیدرآباد میں پرنٹ و الیکٹرونک میڈیا سے تعلق رکھنے والے صحافی حضرات میں مٹھائی تقسیم کی

حیدرآباد:۔۔۔20 مارچ، 2012ء

قائد تحریک جناب الطاف حسین کی ہدایت پر متحدہ قومی موومنٹ حیدرآباد کے جوائنٹ زونل انچارج ذوالفقار علی خان زادہ و راکین زونل کمیٹی ورکن صوبائی اسمبلی سہیل یوسف اور حق پرست رکن قومی اسمبلی سید طیب حسین نے ایم کیو ایم کے 28 ویں یوم تاسیس پر حیدرآباد میں ہونے والے جلسہ عام کی فقید المثال کامیابی پر حیدرآباد میں پرنٹ و الیکٹرونک میڈیا سے تعلق رکھنے والے صحافی حضرات میں مٹھائی تقسیم کی اور اس جلسہ عام کی شاندار کوریج کرنے پر انکا شکریہ بھی ادا کیا۔ اس موقع پر صحافیوں سے ممبر زونل کمیٹی و ایم پی اے سہیل یوسف نے گفتگو کرتے ہوئے کہا کہ حق اور سچ کا دوسرا نام الطاف حسین ہے اور آج متحدہ قومی موومنٹ کو جو عزت و مقام حاصل ہے وہ صرف اور صرف قائد تحریک جناب الطاف حسین کی مرہون منت ہے۔ انہوں نے کہا کہ حیدرآباد میں ایم کیو ایم کے شاندار جلسہ کی کامیابی اس بات کا واضح ثبوت ہے کہ سندھ کی عوام قائد تحریک جناب الطاف حسین کی قیادت میں متحد و منظم ہیں اور اب انہیں کوئی بھی سازش جدا نہیں کر سکتی۔ اس موقع پر رکن قومی اسمبلی سید طیب حسین نے کہا کہ ایم کیو ایم کے 28 ویں یوم تاسیس پر حیدرآباد کا جلسہ عام سندھ اتحاد کی علامت تھا اور میڈیا نے اس جلسہ کی کوریج کر کے دنیا بھر میں سچائی اور حق کی ترویج کی ہے۔ انہوں نے کہا کہ سندھ میں بہت جلد قائد تحریک جناب الطاف حسین کی کاوشوں کی بدولت لسانیت اور ایسے فروغ دینے والوں کا خاتمہ ہوگا اور اس میں حق پرست صحافیوں کا بھی کردار ہوگا۔

ایم کیو ایم حیدرآباد زون کا اظہارِ تعزیت

حیدرآباد:۔۔۔20 مارچ، 2012ء

متحدہ قومی موومنٹ حیدرآباد زون کے انچارج محمد شریف و راکین زونل کمیٹی نے سیکرٹری کے کارکن ندیم آزاد کے والد اور سیکرٹری آئی یونٹ 7/B کی یونٹ کمیٹی کے رکن عاطف قریشی کی والدہ کے انتقال پر گہرے دکھ اور افسوس کا اظہار کیا ہے۔ ایک بیان میں انہوں نے مرحومین کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سکھر شہر میں ہونی والی ووٹریسٹوں میں دھندلی پر سکھرزون کا اظہارِ تشویش

سکھر:۔۔۔۔۔20 مارچ، 2012ء

متحدہ قومی موومنٹ سکھرزون کے زؤل انچارج محمد قطب الدین بھائی وارا کین زؤل کمیٹی نے کہا ہے کہ سکھر شہر میں ہونی والی ووٹریسٹوں میں دھندلی پر گہری تشویش کا اظہار کیا ہے۔ اپنے مشترکہ بیان میں انہوں نے کہا کہ یوسی 02،03،04 میں کچے بندر کے کیمپوں کے یہاں سے روٹری تعلقہ شفٹ ہو جانے کے بعد یہاں کی ووٹریسٹوں سے اُن کے نام ہدف ہو گئے تھے مگر سکھر شہر کی بااثر شخصیات نے دوبارہ اپنا اثر رسوخ استعمال کر کے ان کو ووٹریسٹوں میں شامل کرنے کی کوشش کی ہے ہم الیکشن کمیشن سے یہ اپیل کرتے ہیں کہ اس عمل کی روک تھام کر کے ووٹریسٹوں کو صاف اور شفاف بنایا جائے تاکہ آنے والے الیکشن میں صحیح لوگوں کو اپنا حق رائے دہی استعمال کرنے میں آسانی ہو انہوں نے مزید کہا کہ اس ملک کے 02 فیصد ووڈیرا نہ سوچ رکھنے والے لوگ اپنی طاقت کا ناجائز استعمال کر کے 98 فیصد غریب و متوسط طبقے سے تعلق رکھنے والی عوام کا حقوق غصب کرتے ہیں انہی خرابیوں کو ختم کرنے کیلئے قائد تحریک محترم جناب الطاف حسین بھائی پچھلے 34 سالوں سے جدوجہد کر رہے ہیں اور انشاء اللہ وہ دن دور نہیں جب قائد تحریک محترم جناب الطاف حسین بھائی کی رہنمائی میں یہ 98 فیصد غریب و متوسط طبقے سے تعلق رکھنے والی عوام اپنے غصب کئے گئے حقوق حاصل کریں گے۔

ایم کیو ایم کی جدوجہد کا بنیادی مقصد غریب اور متوسط طبقے کی حکمرانی کو یقینی بنانا ہے، محترمہ ہیر سوہو

قائد تحریک جناب الطاف حسین کا پیغام انتہائی تیزی سے ملک کے گوشے گوشے میں پھیل رہا ہے

میرپور خاص۔۔۔۔۔20 مارچ، 2012ء

متحدہ قومی موومنٹ کی ایگزیکٹو کونسل کی رکن و حق پرست ممبر صوبائی اسمبلی محترمہ ہیر سوہو نے کہا ہے کہ ایم کیو ایم کی جدوجہد کا بنیادی مقصد چہروں کی تبدیلی نہیں بلکہ پر امن انقلاب کے ذریعے غریب اور متوسط طبقے کی حکمرانی کو یقینی بنانا ہے۔ ان خیالات کا اظہار انہوں نے میرپور خاص میں یوسی نمبر 03 میں عوامی کارنر میٹنگ سے خطاب کرتے ہوئے کیا۔ اس موقع پر حق پرست رکن صوبائی اسمبلی فہیم احمد الطافی، سندھ تنظیمی کمیٹی کی رکن محترمہ عائشہ آفتاب اور سراج راجپوت نے بھی خطاب کرتے ہوئے کہا کہ ایم کیو ایم 98 فیصد غریب اور متوسط طبقے کے غصب شدہ بنیادی حقوق کی فراہمی اور ملک میں برسوں سے رائج فرسودہ، جاگیر دارانہ اور ڈیرا نہ نظام کا مکمل خاتمہ چاہتی ہے۔ یہی وجہ ہے کہ قائد تحریک جناب الطاف حسین کا پیغام انتہائی تیزی سے ملک کے گوشے گوشے میں پھیل رہا ہے اور لوگ جوق در جوق تیزی سے قافلہ حق پرستی میں شامل ہو رہے ہیں۔ انہوں نے مزید کہا کہ قافلہ حق پرستی اپنی منزل کے قریب ہے اور قائد تحریک الطاف حسین کی ولولہ انگیز قیادت میں حق پرست عوام کا ٹھائیں مارتا سمندر مفاد پرست استحصالی عناصر کو انکے منطقی انجام تک پہنچا دے گا۔

